

**Opinjoni ta' prospettiva tal-Kumitat Ewropew tar-Reġjuni — Il-futur tal-politika tal-UE għal Arja Nadifa fil-qafas ta' ambizzjoni ta' tniġġis żero**

(2020/C 324/06)

<b>Relatur:</b>	János Ádám KARÁCSONY (HU/PPE), Memru tal-Kunsill ta' Tahitótfału
<b>Dokument ta' referenza:</b>	Opinjoni ta' prospettiva

**RAKKOMANDAZZJONIJIET TA' POLITIKA**

**IL-KUMITAT EWROPEW TAR-REĠJUNI**

**Kummenti introduttorji**

1. jilqa' b'sodisfazzjon il-Patt Ekoloġiku Ewropew <sup>(1)</sup> propost mill-Kummissjoni Ewropea l-ġdida, l-ambizzjoni ta' tniġġis żero għal ambjent hieles mis-sustanzi tossiċi – waħda mit-tliet prijoritajiet imsemmija mill-Kummissarju l-ġdid għall-Ambjent – u fuq kollox il-pjan ta' azzjoni ta' tniġġis żero għall-arja, l-ilma u l-ħamrija li għandu jiġi adottat fl-2021;
2. jinnota l-appoġġ pubbliku li qed jiżdied fl-UE għal azzjoni ambizzjuża biex tittejjeb il-kwalità tal-arja, kif irrappurtat mill-istħarriġ tal-Ewrobarometru Speċjali 2019 dwar l-attitudnijiet lejn il-kwalità tal-arja. It-tħassib dejjem jikber dwar it-tniġġis tal-arja f'kuntast ta' mobilizzazzjoni qawwija taż-żgħażaġh favur l-ambjent huwa l-punt ta' tluq għal azzjoni ambizzjuża f'dan il-qasam;
3. jinnota li t-tniġġis tal-arja għadu l-akbar riskju għas-saħħa ambjentali fl-UE, u huwa responsabbli għal kważi 500 000 mewta prematura (għaxar darbiet l-għadd ta' incidenti tat-traffiku) kull sena. It-tniġġis tal-arja għandu rabta mal-mard respiratorju u kardjovaskulari, puplesji u kanċer. Għandu wkoll effetti negattivi sinifikanti fuq il-klima, l-ekosistemi, l-ambjent mibni – inkluż il-wirt kulturali – u l-ekonomija;
4. jiġbed l-attenzjoni dwar l-importanza li fil-politiki futuri ninkludu dak li tgħallimna mill-pandemija tal-COVID-19. Minn naha, hemm rabta potenzjali bejn it-tniġġis tal-arja u l-gravità tal-konsegwenzi tal-infezzjoni bil-virus tal-COVID-19 <sup>(2)</sup>, u għalhekk il-ġlieda kontra t-tniġġis tal-arja għandha tkun fost l-ogħla prijoritajiet tal-pjan ta' rkupru tal-UE. Min-naha l-oħra, tnaqqis sinifikanti fit-traffiku, fil-produzzjoni industrijali u f'attivitajiet oħrajn matul il-curfews irriżultaw f'livell sinifikament aktar baxx ta' tniġġis tal-arja u akustiku. Iċ-ċittadini jistgħu jaraw b'mod aktar ċar li ambjent aktar f'saħħtu, inqas traffiku, spazji pubbliċi aktar miftuħa u soluzzjonijiet ibbażati fuq in-natura huma essenzjali għall-benesseri tagħhom. Hemm appoġġ qawwi għal din l-opportunità storika biex nibnu xi haġa aħjar;
5. josserva li l-kwalità tal-arja fl-Ewropa kompliet titjeb b'mod gradwali matul dawn l-aħħar snin, iżda hafna Stati Membri mhux qed jihqu l-istandards attwali, u li aktar minn nofshom bħalissa huma soġġetti għal proċeduri ta' ksur. Jinnota wkoll li l-livelli ta' materja partikulata fina (PM2.5), waħda mill-aktar forom ta' tniġġis perikolużi għas-sistema respiratorja tal-bniedem, ma naqsu bl-ebda mod sinifikanti fl-Ewropa;
6. japprezza l-ħidma li qed issir mill-Istati Membri, l-istituzzjonijiet Ewropej u organizzazzjonijiet internazzjonali biex jivvalutaw u jindirizzaw it-tniġġis tal-arja <sup>(3)</sup>;

<sup>(1)</sup> [https://ec.europa.eu/info/strategy/priorities-2019-2024/european-green-deal\\_mt](https://ec.europa.eu/info/strategy/priorities-2019-2024/european-green-deal_mt).

<sup>(2)</sup> Skont studju li gie ppubblikat dan l-aħħar, li evalwa l-livelli tad-diossidu tan-nitroġenu (NO<sub>2</sub>) bħala fattur li jikkontribwixxi għall-imwiet mill-coronavirus (COVID-19), 78 % tal-4 443 mewta kienu f'erba' reġjuni fit-tramuntana tal-Italja u wiehed hdejn Madrid fi Spanja. Dawn il-hames reġjuni kellhom l-aġħar taħlita ta' livelli ta' NO<sub>2</sub> u ta' kundizzjonijiet tal-fluss tal-arja li ma ppermettewx li t-tniġġis tal-arja jitferrex.

<sup>(3)</sup> Il-Kummissjoni Ewropea żviluppat u implimentat ulterjorment il-qafas ta' politika tal-UE dwar l-Arja Nadifa: id-Direttiva dwar l-Impenji Nazzjonali għat-tnaqqis tal-emissjonijiet (NEC), li hadet post id-Direttiva dwar il-Limiti Nazzjonali tal-Emissjonijiet, introduċiet rekwiżiti għat-tnaqqis tal-emissjonijiet għall-2020-2029 u mill-2030 'il quddiem; il-Forum dwar l-Arja Nadifa kien pjattaforma ta' suċċess għad-diskussjoni dwar il-kwalità tal-arja, u l-konkluzjonijiet tal-Kontroll tal-Idoneità tad-Direttivi dwar il-Kwalità tal-Arja Ambjentali ġew ippubblikati. Il-Kunsill tal-UE dan l-aħħar adotta konkluzjonijiet dwar it-Titjeb tal-Kwalità tal-Arja. Il-Qorti Ewropea tal-Awdituri ppubblikat Rapport Speċjali Nru 23/2018 — "It-tniġġis tal-arja: Saħħitna għadha mhix qed tiġi protetta biżżejjed" (GU C 324, 13.9.2018, p. 12), u l-Organizzazzjoni Dinjija tas-Saħħa (WHO) bħalissa qed tirrevedi l-linji gwida dwar il-kwalità tal-arja bil-hsieb li possibbilment toħroġ linji gwida godda fl-2021.

7. itenni t-talba tiegħu għal approċċ integrat, politika Ewropea ambizzjuża għat-tnaqqis tal-emissjonijiet fis-sors u rabtiet bejn il-politiki tal-immissjonijiet u l-emissjonijiet, kemm fir-rigward tal-ambizzjonijiet kif ukoll tal-iskedi taż-żmien<sup>(4)</sup>. Jappella li jiġu kkunsidrati l-konkluzjonijiet tal-konsultazzjoni taċ-Ċentri Reġjonali tal-KtR<sup>(5)</sup> li analizzat l-implimentazzjoni tad-Direttiva tal-UE dwar il-Kwalità tal-Arja Ambjentali u dik dwar il-Limiti Nazzjonali tal-Emissjonijiet, u r-rakkomandazzjonijiet fl-Opinjoni tiegħu "Lejn it-Tmien Programm ta' Azzjoni Ambjentali"<sup>(6)</sup>;

8. ifakkar ir-responsabbiltà partikolari tal-awtoritajiet lokali u reġjonali f'dan il-qasam għall-ġenerazzjonijiet futuri, kif ukoll għaċ-ċittadini tal-lum, speċjalment għall-gruppi li huma aktar vulnerabbli u għalhekk huwa konvint, abbażi tal-esperjenza matul il-kriżi tal-COVID-19 li l-bidla hija possibbli. Għalhekk jagħmel ir-rakkomandazzjonijiet li ġejjin;

### Inizjattivi ġodda possibbli

#### Mizuri legiſlattivi

9. jinnota li l-eżiti tal-Kontroll tal-Idoneità li d-Direttivi dwar il-kwalità tal-arja ambjentali kienu effettivi parzjalment fir-rigward tat-titjib tal-kwalità tal-arja iżda fadal lok għal titjib. Il-KtR jirrakkomanda li, matul reviżjoni bħal din, l-inkluzjoni possibbli tal-partikoli ultrafini u tal-karbonju iswed, li t-tnejn għandhom effetti negattivi fuq is-saħha, għandhom jiġu kkunsidrati, abbażi ta' rakkomandazzjonijiet mid-WHO. Barra minn hekk, fir-rigward tal-effetti fuq is-saħha, l-enfasi għandha tersaq minn fuq il-valutazzjoni tal-kwalità tal-arja għal fuq l-esponiment tan-nies għat-tniġġis tal-arja; jistenna bil-herqa l-proposti legiſlattivi rilevanti fi żmien debitu u se jikkontribwixxi għal dawn il-proċeduri jekk u meta jkun xieraq b'suġġerimenti mill-perspettiva lokali u reġjonali;

10. jaqbel li r-regoli attwali dwar il-monitoraġġ jipprovdu bażi tajba biex tinkiseb data għall-kejl tal-kwalità tal-arja li tkun komparabbli u affidabbli. Madankollu, is-sistemi ta' monitoraġġ li ntgħażlu mill-Istati Membri individwali għandhom jiġu armonizzati ulterjorment. Il-KtR jirrakkomanda li l-awtoritajiet lokali u reġjonali jiġu involuti aktar mill-qrib fl-għażla tal-lokalizzazzjoni tas-siti speċifiċi tal-kejl;

11. jinnota, kif irrappurtat mill-Qorti Ewropea tal-Awdituri, li l-istandards tal-kwalità tal-arja tal-UE ġew stabbiliti kważi 20 sena ilu u li whud minnhom huma ferm iktar dgħajfa mil-linji gwida tad-WHO u l-livell rakkomandat skont l-aħħar evidenza xjentifika dwar l-impatti fuq is-saħha tal-bniedem;

12. jappoġġja t-thabbira tal-Kummissjoni Ewropea li tipproponi li l-istandards tal-kwalità tal-arja jkunu allinjati aktar mill-qrib mal-linji gwida tad-WHO, li qed jiġu riveduti bħalissa iżda jiġbed l-attenzjoni tagħha għall-kunsiderazzjonijiet li ġejjin. Filwaqt li wiehed għandu jkollu qis l-għadd kbir ta' Stati Membri li ma jissodisfawx l-istandards attwali, ikun xieraq li tiġi pprovduta aktar għajjnuna għall-implimentazzjoni fejn hemm meħtieġ, u skedi taż-żmien – bil-għan li tinkiseb il-konformità – li jkunu adatti u ssorveljati b'mod strett. Il-KtR iqis li r-regoli dwar l-emissjonijiet huma approċċ partikolarment effettiv u għalhekk jirrakkomanda li tingħata aktar attenzjoni biex dawn jiġu ssikkati; fl-istess hin, il-KtR jilqa' l-fatt li ċerti Stati Membri, reġjuni jew bliet jistgħu, u diġà qegħdin, japplikaw valuri ta' limitu aktar stretti fuq l-inizjattiva tagħhom stess jekk jixtiequ jagħmlu dan;

13. jenfasizza l-ħtieġa li ssir aktar enfasi fuq ir-regolamentazzjoni tal-emissjonijiet bħala mod aħjar biex tinkiseb arja nadifa billi jitnaqqsu l-emissjonijiet fis-sors (il-prevenzjoni tat-tniġġis). Id-Direttiva NEC tistabbilixxi impenji ta' tnaqqis ambizzjużi għall-Istati Membri, iżda hemm ukoll il-ħtieġa għal regolamenti settorjali fl-UE kollha. Il-legiſlazzjoni tal-UE tista' tiżgura kundizzjonijiet aktar ekwi, peress li rekwiżiti ta' tnaqqis tal-emissjonijiet lokali aktar stretti jista' jkollhom effetti ekonomiċi negattivi. Il-legiſlazzjoni tal-UE għandha wkoll tipprevjeni li t-tniġġis jiċċaqlaq lejn post ieħor, eż. bejn bliet, pajjiżi jew kontinenti girien jew bl-esportazzjoni tal-karozzi diesel mill-bliet tal-Ewropa tal-Punent, li jipprojbixxu l-użu tagħhom, lejn l-Ewropa tal-Lvant, l-Afrika jew partijiet oħra tad-dinja. Xi oqsma li għadhom ma ġewx irregolati reċentement għandhom jingħataw aktar attenzjoni: dawn jinkludu tbahħir (intern), emissjonijiet mhux tal-egżost relatati mat-trasport bit-triq (użu ta' brejkijiet u tajers), generaturi li jahdmu bid-diesel (enerġija urbana), l-avjazzjoni, jew impjanti ta' kombustjoni żgħar (<1 MW<sub>th</sub>) bħal stufi u bojlers domestiċi li jaharqu l-injam u l-faħam. Għandha tingħata attenzjoni speċjali għall-kundizzjonijiet reali tas-sewqan u tal-użu;

<sup>(4)</sup> Il-pakkett għal Arja Nadifa għall-Ewropa <https://cor.europa.eu/MT/our-work/Pages/OpinionTimeline.aspx?opId=CDR-1217-2014>.

<sup>(5)</sup> <https://cor.europa.eu/mt/news/Pages/consultation-air-quality.aspx>.

<sup>(6)</sup> ĠU C 168, 16.5.2019, p. 27.

### Finanzjament

14. jirrimarka li hemm nuqqas ġenerali ta' finanzjament tal-UE mmirat b'mod speċifiku għall-miżuri tal-kwalità tal-arja, għall-abbozzar u l-implimentazzjoni ta' Pjani dwar il-Kwalità tal-Arja, u għall-monitoraġġ f'fin reali u t-titjib tal-kwalità tal-arja b'mod ġenerali. Il-proċess biex jinkiseb il-finanzjament huwa wkoll meqjus bhala diffiċli, u għalhekk dan għandu jiġi ssemplifikat b'mod sostanzjali biex jiġi żgurat li t-talbiet għall-finanzjament jirnexxu. Il-ġbir ta' riżorsi finanzjarji għal dan il-finanzjament għandu jkun ibbażat fuq il-prinċipju ta' min inieggas ihallas;

15. jinnota li t-tniġġis serju minn materja partikolata jolqot b'mod partikolari lill-agglomerazzjonijiet urbani kbar, ir-reġjuni industrijalizzati ħafna u l-ifqar zoni fl-UE li, f'ħafna każijiet, jiffaċċjaw ukoll il-faqar enerġetiku. Għalhekk, it-tranzizzjonijiet settorjali (l-agrikoltura, it-trasport, l-industrija u l-enerġija) u t-tniġġis tal-arja għandhom jiġu ttrattati b'mod integrat, abbażi ta' approċċ imfassal apposta. Il-finanzjament huwa essenzjali, peress li s-suċċess tal-implimentazzjoni tal-programmi dwar il-kwalità tal-arja huwa influwenzat b'mod sinifikanti mir-riżorsi finanzjarji. Barra minn hekk, xi reġjuni ma jbatux biss minn kundizzjonijiet soċjoekonomiċi li mhumiex favorevoli, iżda wkoll minn sitwazzjonijiet ġeografiċi jew klimatiċi negattivi, u għalhekk jehtiegu appoġġ addizzjonali biex jiġġieldu t-tniġġis tal-arja;

16. jenfasizza l-isfidi tat-tranzizzjoni lejn is-sostenibbiltà, inkluż it-titjib tal-kwalità tal-arja, għall-komunitajiet lokali u reġjonali. Il-KtR jilqa' b'sodisfazzjon il-Komunikazzjoni tal-KE dwar "Il-baġit tal-UE jmexxi l-pjan ta' rkupru għall-Ewropa" u jitolb lill-Kummissjoni tissemplifika l-opportunitajiet għall-finanzjament tal-UE, u żżid l-aċċess għalihom, b'mod partikolari l-FEŽR, LIFE il-FAEŽR, u l-Fond għal Tranzizzjoni Ġusta, bhala mezzi biex jintlahqu għanijiet usa' li jaġevolaw ukoll il-kwalità tal-arja, speċjalment dawk inklużi fil-pjani dwar il-kwalità tal-arja taħt id-Direttivi dwar il-kwalità tal-arja ambjentali. F'dan il-kuntest, huwa kruċjali li tiġi żgurata koerenza bejn il-proġetti ffinanzjati mill-UE u l-politiki tal-awtoritajiet nazzjonali, reġjonali u lokali, sabiex jiġu massimizzati l-impatti tagħhom; għalhekk, jistieden lill-Istati Membri u lill-Kummissjoni Ewropea jippromovu l-kooperazzjoni mill-qrib mal-awtoritajiet lokali u reġjonali fl-iżvilupp tal-istrateġiji, il-politiki u l-programmi adatti;

17. jappella għall-introduzzjoni ta' incentivi jew rikonoxximent għall-awtoritajiet lokali u reġjonali li għandhom prestazzjoni pożittiva;

### It-titjib tal-implimentazzjoni

#### *Governanza f'diversi livelli, kooperazzjoni, implimentazzjoni u infurzar*

18. jinnota li l-Kontroll tal-Idoneità jsemmi l-problemi fir-rigward tal-implimentazzjoni, filwaqt li jindika li l-pjani mhux adegwati tal-kwalità tal-arja u n-nuqqas ta' impenn tal-Istati Membri biex jieħdu miżuri xierqa rriżulta f'dewmien sostanzjali fl-issodisfar tal-istandards tal-kwalità tal-arja; jinnota li raġuni ewlenija għall-effettività limitata tal-pjani dwar il-kwalità tal-arja kienet ukoll il-valuri ta' limitu tal-emissjonijiet tal-vetturi tal-UE, li ma kinux adatti għas-sewqan reali;

19. josserva li t-tniġġis tal-arja ġej minn sorsi differenti: naturali, transkonfinali, reġjonali u lokali (anke fil-livell tat-triq). Biex jiġi miġġieled it-tniġġis tal-arja, l-emissjonijiet fil-livelli kollha għandhom jitnaqqsu sabiex kull livell iġorr is-sehem tiegħu stess tar-responsabbiltà. Titjib effettiv ser jehtieġ kooperazzjoni u komunikazzjoni mill-qrib u aktar effettiva bejn il-livelli differenti tal-gvern. L-awtoritajiet reġjonali jistgħu jaqdu rwol ta' koordinazzjoni bejn il-livell lokali u dak nazzjonali, u l-prattiki tajba għandhom jinġabru u jixterru. Il-kooperazzjoni għandha tiġi estiza biex tinkludi kumpaniji, korpi xjentifiċi, u partijiet interessati rilevanti oħra, kif ukoll il-pubbliku ġenerali;

20. jinnota li għodod speċifiċi, bħal TAIEX-EIR bejn il-pari, diġà huma disponibbli u qed jintużaw b'suċċess minn diversi Stati Membri u awtoritajiet lokali u reġjonali;

21. jilqa' l-isforzi biex jiġi konkluż ftehim internazzjonali kontra t-tniġġis transkonfinali tal-arja. Kemm il-Kummissjoni Ewropea, kif ukoll l-Istati Membri huma involuti mill-qrib f'ċerti gruppi ta' hidma, task forces u programmi ta' kooperazzjoni skont il-Konvenzjoni fuq it-tniġġis tal-arja transkonfini fuq distanza kbira, imsejha wkoll fil-qosor il-Konvenzjoni dwar l-Arja skont il-Kummissjoni Ekonomika għall-Ewropa tan-Nazzjonijiet Uniti (UNECE). Il-KtR jilqa' wkoll it-tneidja, tas-sena li għaddiet, tal-Forum għall-Kooperazzjoni Internazzjonali dwar it-Tniġġis tal-Arja, li jista' jhaffef it-titjib fil-kwalità tal-arja madwar id-dinja kollha permezz tat-tixrid u l-kondiviżjoni tal-għarfien li ngabar sal-lum; jenfasizza wkoll li l-kooperazzjoni transkonfinali bejn l-awtoritajiet lokali u reġjonali (kemm fi hdn l-UE kif ukoll bejn il-fruntieri esterni tal-UE) tista' tkun importanti u li l-istrument tar-Raggruppament Ewropew ta' Kooperazzjoni Territorjali (REKT) jista' jipprovdi qafas utli għal tali inizjattivi;

22. jenfasisza l-htieġa għal kooperazzjoni u koerenza transsettorjali tal-oqsma rilevanti ta' politika. Il-miżuri għandhom jindirizzaw kull sors tat-tniġġis tal-arja b'mod integrat: it-trasport (kemm dak bit-triq u mod ieħor), l-enerġija (inkluż it-tishin domestiku), l-agrikoltura u l-industrija, filwaqt li jitqiesu oqsma ta' politika rilevanti oħra bħat-tibdil fil-klima jew is-saħħa. Dawn il-politiki jistgħu jkunu ta' benefiċċju reċiproku (eż. miżuri għall-iffrankar tal-enerġija), iżda f'xi każijiet il-politiki (eż. il-promozzjoni tal-kombustjoni tal-bijomassa jew dawk li jappoġġjaw il-karozzi diesel) jista' jkollhom impatti negattivi fuq il-kwalità tal-arja. Is-sinergiji għandhom jiġu sfruttati u d-dispożizzjonijiet kontroproduktivi għandhom jiġu evitati. Il-miżuri rilevanti kollha tal-Patt Ekoloġiku Ewropew għandhom jintużaw biex jgħinu fil-kisba tal-oġġettivi attwali fir-rigward tal-kwalità tal-arja: mhux biss il-pjan ta' azzjoni għal tniġġis zero, iżda wkoll l-Istrateġija għall-Bijodiversità għall-2030, l-Istrateġija "Mill-Għalqa sal-Platt", il-pjan ta' azzjoni għal ekonomija ċirkolari, il-mobbiltà intelligenti u sostenibbli u l-liġi dwar il-klima;

23. jinnota li l-agrikoltura s'issa hija s-settur l-inqas effettiv f'dak li għandu x'jaqsam mat-tnaqqis tal-emissjonijiet (l-ammonijaka hija prekursor tal-materja partikolata). Għalkemm miżuri biex jitnaqqsu l-emissjonijiet fl-agrikoltura diġà huma disponibbli, u teknikament u ekonomikament vijabbli, miżuri bħal dawn għandhom mhux qed jintużaw b'mod wiesa'. Wara li għaddiet minn sensiela ta' riformi biex issaħħah is-sostenibbiltà ambjentali tagħha, il-Politika Agrikola Komuni (PAK) għandha taqdi aħjar dawn l-għanijiet. Għandhom jiġu kkunsidrati miżuri ġodda jew aktar stretti matul in-negozjati dwar il-gejjeni tal-PAK wara l-2020, inklużi, pereżempju, l-ekoskemi;

24. jilqa' l-intenzjoni tal-Kummissjoni Ewropea li tiegħu azzjoni ulterjuri lejn mobbiltà b'emissjonijiet zero; għandha tiġi kkunsidrata l-armonizzazzjoni taż-Żoni ta' Emissjonijiet Baxxi u Zero fl-Ewropa kollha. Konxji mill-fatt li t-tnaqqis tat-tniġġis f'żoni taħt lockdown matul il-COVID-19 huwa temporanju, il-bliet diġà hađu azzjonijiet biex inaqqsu l-effett tat-traffiku – wessgħu l-bankini, fetħu toroq apposta għar-roti, naqqsu l-limiti tal-veloċità eċċ. Sar ukoll viżibbli li l-kumpaniji tat-trasport pubbliku għandhom jiġu pprovduti b'mod urġenti b'finanzjament (UE) sabiex dawn jinżammu għaddejjin, biex jirrinovaw il-flotot b'mezzi li jniġġsu inqas u tiġi evitata bidla għat-trasport motorizzat privat. Jenfasizza li trid tiġi kkunsidrata l-kompetittività tal-manfatturi tal-UE meta jitqiesu u meta jiġu proposti standards ta' emissjonijiet aktar stretti għall-vetturi petrol u diesel – filwaqt li jappella biex jitfassal approċċ biex mit-traffiku fit-toroq jitnehhew il-magni b'kombustjoni interna, u japprezza l-azzjoni ta' dawk l-Istati Membri, ir-regġuni u l-bliet li diġà stabbilew data finali għall-ammissjoni ta' karozzi b'magna tal-kombustjoni interna. Il-KtR jopponi l-primjums għax-xiri ta' vetturi b'magni bħal dawn. Jipproponi, fost l-oħrajn, li tiġi promossa aktar it-teknoloġija tal-vetturi b'emissjonijiet zero u li jithaffef l-investment fin-network ferrovjarju Ewropew anke bħala wiehed mill-alternattivi vijabbli possibbli għal dawk li jivvjaġġaw lejn ix-xogħol u lura;

25. jiġbed l-attenzjoni għall-problema tat-tishin residenzjali bi fjuwil solidu. Jidher li l-leġislazzjoni eżistenti dwar l-ekodisinn ma tippovdix soluzzjoni adatta; għalhekk jistenna li l-Kummissjoni Ewropea tindirizza din il-kwistjoni fil-kuntest tal-inizjattivi sostenibbli relatati mal-prodotti skont l-Istrateġija tal-ekonomija ċirkolari. Barra minn hekk, jinhtieġ appoġġ sinifikanti għal persuni bi dhul baxx (faqar enerġetiku), mhux biss biex jiġi sostitwit apparat antik, iżda wkoll biex jiġu żgurati operat u manutenzjoni affordabbli ta' tagħmir aktar effiċjenti fl-użu tal-enerġija; għandhom jiqiesu wkoll l-inċentivi ad hoc għar-rinnovazzjoni tal-binjiet biex jittejjeb ir-rendiment tal-enerġija tagħhom. Il-Kummissjoni Ewropea għandha tikkunsidra wkoll li tintroduċi regoli dwar il-kwalità tal-fjuwils użati għat-tishin residenzjali, u tohloq inċentivi adatti, inklużi inċentivi finanzjarji, għal dan il-ghan;

26. ihegġeġ lill-Istati Membri jipprovdu u jaġġornaw il-Programmi Nazzjonali tagħhom għall-Kontroll tat-Tniġġis tal-Arja bħala kwistjoni ta' urġenza u biex iqisu l-kontributi tal-awtoritajiet lokali u reġjonali fit-tfassil u r-reviżjoni tal-programmi;

#### *L-involviment tal-pubbliku*

27. jinnota li għandu jsir aktar użu minn soluzzjonijiet eżistenti tal-IT, minn applikazzjonijiet tat-telefonija mobbli u minn għodod rilevanti oħra biex il-pubbliku jiġi infurmat, filwaqt li l-"qattiel invizibbli" jgħodgħ fid-dieher sabiex tiżdied is-sensibilizzazzjoni fost il-pubbliku. L-informazzjoni għandha tkun tinftiehem u aċċessibbli faċilment, u għandha tinkludi wkoll kwistjonijiet ta' saħħa. Is-sit web attwali tal-Indiċi Ewropew tal-Kwalità tal-Arja (?) jagħti informazzjoni komprensiva dwar il-kwalità tal-arja fl-Ewropa, iżda għadu relattivament mhux magħruf u jehtieġ li jiġi ppubblicizzat b'mod aktar wiesa'. Is-sit web għandu jittejjeb ukoll permezz ta' mmudellar biex tiġi pprovduta informazzjoni dwar il-kwalità tal-arja f'reġjuni, irhula iżgħar u żoni rurali, fejn il-kwalità tal-arja ma titkejjilx mill-istazzjonijiet ta' monitoraġġ;

(?) <http://airindex.eea.europa.eu>

28. jirrakkomanda biex jiżdedu l-isforzi tax-xjenza mill-pubbliku. L-applikazzjonijiet tax-xjenza mill-pubbliku ma jistgħux jissostitwixxu d-data ta' monitoraġġ, peress li l-kwalità tad-data li jipprovdu hija konsiderevolment aktar baxxa, haġa li jehtieg li tiġi ċċarata mal-pubbliku, iżda jistgħu jikkomplementawha billi jipprovdu informazzjoni ta' riżoluzzjoni oghla dwar ix-xejriet fit-tniġġis tal-arja, filwaqt li jinvolvu lill-pubbliku b'mod attiv u jissensibilizzaw lin-nies. L-attivitajiet ta' riċerka dwar it-tishih tal-affidabbiltà ta' sensuri (bi prezz baxx) għandhom jiġu appoġġjati u aċċellerati; hija importanti, u tintlaqa' b'sodisfazzjon ukoll il-hidma attwali tal-Kumitat Ewropew għall-Istandardizzazzjoni (CEN) fuq l-istandards għal monitors kompatti tal-kwalità tal-arja kif ukoll l-immudellar għall-kwalità tal-arja;

29. jirrakkomanda li l-pubbliku generali jiġi infurmat kemm dwar il-problemi, kif ukoll dwar titjib li juri l-eżiti pożittivi potenzjali ta' azzjoni, inkluż il-potenzjal ta' forum ta' enerġija bi tniġġis zero, bħall-enerġija rinnovabbli jew dik nukleari, li jippermettu lill-Istati Membri u lill-awtoritajiet lokali u reġjonali biex jiksbu appoġġ għall-miżuri;

30. jirrimarka li ċ-ċittadini jaqdu rwol ewlieni fit-trażzin tat-tniġġis tal-arja, b'mod partikolari billi jibdlu l-imġiba tagħhom f'haġna aspetti differenti ta' haġjithom, inklużi l-mobbiltà, it-tishin, l-ikel, iżda wkoll il-konsum ġenerali, li hafna minnhom huma ġeneralment mhux konxji tiegħu (għalkemm is-sensibilizzazzjoni tal-pubbliku tvarja b'mod konsiderevoli fi hdan l-UE). It-tnaqqis tal-emissjonijiet jiddependi minn dan il-kontribut, għalhekk iċ-ċittadini għandhom ikunu involuti aktar mill-qrib fit-tehid tad-deċiżjonijiet matul l-iżvilupp tal-pjani u l-miżuri dwar il-kwalità tal-arja, sa mill-aktar stadju bikri. Barra minn hekk, apparti l-miżuri regolatorji, il-pjani dwar il-kwalità tal-arja għandhom jinkludu wkoll lil dawk li jissensibilizzaw u jappoġġjaw il-bidliet fl-imġiba taċ-ċittadini fir-rigward tal-mobbiltà tagħhom, eż. biex jużaw inqas il-karozzi. L-awtoritajiet lokali u reġjonali jistgħu jiffaċilitaw din il-hidma billi jużaw skemi bħal ClairCity. Madankollu jhegġeġ ukoll għar-rikonoxximent u t-tixrid wiesa' ta' inizjattivi lokali, li jinvolvu liċ-ċittadini, bħat-thawwil ta' sigar u l-hoġqien ta' hitan hodur fil-bliet, għat-tindif u t-tkessih tal-arja urbana;

#### *Armonizzazzjoni, gwida u atti ta' implimentazzjoni*

31. jirrakkomanda aktar gwida dwar ir-rappurtar u l-immudellar tal-kwalità tal-arja li tkun speċifikament imfassla għall-awtoritajiet lokali u reġjonali, minhabba r-rwol sinifikanti tagħhom f'dan is-settur. L-ghodod ta' rappurtar (inkluż ir-rappurtar elettroniku) għandhom iqisu l-htigijiet tal-awtoritajiet lokali. L-awtoritajiet lokali mhux dejjem jista' jkollhom persunal bil-hiliet tekniċi mehtieġa jew bil-livell ta' Inġliż mehtieġ. It-titjib fir-rappurtar elettroniku għandu jqis l-ispeċifikitajiet tal-utenti lokali u reġjonali, filwaqt li tkun żgurata l-konsistenza bejn il-kompiti tar-rappurtar assenjati lill-awtoritajiet lokali u reġjonali u s-setgħat u r-riżorsi tagħhom f'dan is-settur;

#### *Parteċipazzjoni f'networks u inizjattivi*

32. jirrikonoxxi l-ghadd kbir ta' inizjattivi u networks diġà disponibbli li jindirizzaw il-kwistjonijiet tat-tniġġis tal-arja (is-Shubija tal-Aġenda Urbana dwar il-Kwalità tal-Arja, il-Grupp ta' Esperti dwar l-Arja Nadifa fil-Bliet taht il-Konvenzjoni dwar l-Ajra tal-UNECE<sup>(8)</sup>, il-Forum dwar l-Arja Nadifa tal-UE, il-Patt tas-Sindki, eċċ.). Hafna minn dawn jipprovdu valur miżjud sinifikanti fil-politika dwar l-arja nadifa, u l-KtR ihegġeġ lill-awtoritajiet lokali u reġjonali biex ikunu aktar involuti f'dawn l-attivitajiet fil-livell tal-UE;

33. jilqa' l-inizjattiva l-gdida tal-Kummissjoni Ewropea, Ftehim dwar il-Bliet Ekoloġiċi biex tittejjeb l-implimentazzjoni tal-legislazzjoni ambjentali tal-UE. Il-Ftehim dwar il-Bliet Ekoloġiċi jew il-Pjattaforma Teknika għall-Kooperazzjoni dwar l-Ambjent stabbilita mill-KtR u l-Kummissjoni Ewropea jistgħu jkunu għodod utli biex l-awtoritajiet lokali u reġjonali jitmexxew lejn l-aħjar inizjattivi abbażi tal-htigijiet tagħhom. Dawn il-pjattaformi għandhom ukoll jghinu biex jiġbru u jikklassifikaw l-ghodod disponibbli, id-dokumenti ta' gwida jew appoġġ rilevanti iehor disponibbli mill-Konvenzjoni fuq it-tniġġis tal-arja transkonfini fuq distanza kbira, il-Kummissjoni Ewropea u ċ-Ċentru Kongunt tar-Riċerka tagħha, l-Aġenzija Ewropea għall-Ambjent, jew kwalunkwe network jew organizzazzjoni oħra li jistgħu jghinu lill-awtoritajiet lokali u reġjonali fil-hidma tagħhom dwar it-titjib tal-kwalità tal-arja. Għandhom jiġu pprovvuti wkoll għarfien espert speċjali u appoġġ tekniku (eż. l-iżvilupp ta' inventarji tal-emissjonijiet lokali, id-deżinjazzjoni ta' żoni b'emissjonijiet baxxi, l-użu tal-mudell SHERPA, eċċ.), peress li l-awtoritajiet lokali u reġjonali jehtieġu taħriġ biex jużaw dawn l-ghodod;

#### **L-istadji li jmiss**

34. ihegġeġ lill-Kummissjoni Ewropea tkompli ssahhaġ ċerti aspetti tar-regoli dwar l-emissjonijiet fil-livell tal-UE u tiehu passi ulterjuri biex tiżgura kooperazzjoni orizzontali u vertikali li tkun effettiva u msahha, filwaqt li jhegġeġ lill-Istati Membri u lill-awtoritajiet lokali u reġjonali jsibu metodi aħjar ta' kooperazzjoni u komunikazzjoni;

<sup>(8)</sup> Konvenzjoni fuq it-tniġġis tal-arja transkonfini fuq distanza kbira.

35. jirrakkomanda li l-awtoritajiet lokali u assoċjazzjonijiet akkreditati tal-kwalità tal-arja responsabbli għall-pjani dwar il-kwalità tal-arja jkunu pprovduti b'finanzjament fir-rigward tal-kwalità tal-arja f'żoni ddeżinjati għall-kwalità tal-arja, bi prijorità għaż-żoni bi tniġġis oġhla tal-arja;
36. jiġbed l-attenzjoni għall-htieġa li jiġu kkoordinati u ġestiti n-networks, l-inizjattivi, l-ghodod u l-gwida rilevanti, li diġà huma sors ta' għarfien u esperjenza wiesgħa u li jgħinu lill-awtoritajiet lokali u reġionali jtejbu l-hidma tagħhom biex jiksbu arja aktar nadifa abbażi ta' għarfien espert u gwida teknika addizzjonali.

Brussell, it-2 ta' Lulju 2020.

*Il-President*  
*tal-Kumitat Ewropew tar-Reġjuni*  
Apostolos TZITZIKOSTAS

---